
अधिसूचना 

21 जनवरी 2015 
सं0 22 / नि०सि० ( यॉ0) 04 - 09 / 2011 / 194 – श्री वीरेन्द्र कुमार सिंह , तत्कालीन सहायक अभियंता ( यांत्रिक ), 
सिंचाई यांत्रिक प्रमंडल , दरभंगा, सम्प्रति सेवानिवृत के विरूद्ध पदस्थापन अवधि में काम नहीं कराना , घटिया काम 
कराना, कार्य में विलम्ब करना, कार्य में लापरवाही बरतना, सरकारी राशि का दुरूपयोग करना आदि कतिपय आरोपों के 
लिए बिहार सरकारी सेवक (वर्गीकरण, नियंत्रण एवं अपील ) नियमावली 2005 में विहित रीति से विभागीय संकल्प 
संख्या - 1612 दिनांक 27.12.11 द्वारा विभागीय कार्यवाही संचालित की गई । 

विभागीय कार्यवाही के संचालन पदाधिकारी से प्राप्त जॉच प्रतिवेदन की समीक्षा विभाग के स्तर पर की गई । 
समीक्षोपरान्त प्रमाणित आरोप संख्या 01 एवं 02 के लिए श्री सिंह के विरूद्ध विभागीय अधिसूचना संख्या 1452 दिनांक 
29 .09.14 द्वारा निम्न दंड संसूचित किया गया : 

( i) निन्दन वर्ष 2011 - 12 
(ii) दो वेतन वृद्धि पर असंचयात्मक प्रभाव से रोक । 

इस बीच श्री सिंह दिनांक 30.09.14 को सेवानिवृत्त हो चुके । सेवानिवृत्ति के कारण पूर्व निर्गत दंडादेश 
अधिसूचना संख्या 1452 दिनांक 29. 09. 14 श्री सिंह पर लागू नहीं होने के कारण पूर्व निर्गत अधिसूचना संख्या 1452 
दिनांक 29.09.14 को विभाग द्वारा रद्द करने का निर्णय लिया गया है तथा पूर्व से संचालित विभागीय कार्यवाही को 
बिहार पेंशन नियमावली के नियम 43 ( बी0 ) में सम्परिवर्तित करते हुए उनसे द्वितीय कारण पृच्छा करने का निर्णय लिया 
गया है जो पृथक से जारी की जा रही है तदनुरूप अधिसूचना संख्या 1452 दिनांक 29. 09.14 को रद्द किया जाता है । 

बिहार राज्यपाल के आदेश से , 

गजानन मिश्र , 
विशेष कार्य पदाधिकारी । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

